

പതിനഞ്ചാം കേരള നിയമസഭ

ഏഴാം സമ്മേളനം

2022 ഡിസംബർ 13, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി

പൊതുമേഖലാ സ്ഥാപനങ്ങളെ ലാഭത്തിലാക്കാൻ നടപടി

***181 ശ്രീമതി ഒ എസ് അംബിക**

ശ്രീ എ. സി. മൊയ്തീൻ

ശ്രീ എം രാജഗോപാലൻ

ശ്രീ എം നൗഷാദ്: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമേഖലാ സ്ഥാപനങ്ങളെ കാര്യക്ഷമവും മത്സരക്ഷമവുമാക്കി അവയെ സ്വയംപര്യാപ്തമാക്കുകയെന്ന ലക്ഷ്യത്തോടെയുള്ള പ്രവർത്തന ഫലമായി വ്യവസായ വകുപ്പിന് കീഴിലുള്ള ഇരുപത്തിയഞ്ച് പൊതുമേഖലാ സ്ഥാപനങ്ങളെ ലാഭത്തിലാക്കാൻ കഴിഞ്ഞിട്ടുണ്ടോ;

(ബി) ഓരോ സ്ഥാപനത്തിനും അനുയോജ്യമായ മാസ്റ്റർ പ്ലാനിന്റെയടിസ്ഥാനത്തിൽ നഷ്ടത്തിൽ പ്രവർത്തിക്കുന്നവയെ ലാഭത്തിലെത്തിക്കാൻ പ്രത്യേകം ശ്രദ്ധ പതിപ്പിക്കുന്നുണ്ടോ;

(സി) സ്ഥാപനങ്ങളുടെ പ്രവർത്തനവും സാധ്യതയും കണക്കിലെടുത്ത് പ്രവർത്തനത്തിൽ സ്വയംഭരണാവകാശം നൽകാൻ ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കാമോ;

(ഡി) പൊതുമേഖലാ സ്ഥാപനങ്ങളുടെ പ്രവർത്തനം നിരന്തരം നിരീക്ഷിക്കാൻ സംവിധാനം ഏർപ്പെടുത്തിയിട്ടുണ്ടോ എന്ന് വ്യക്തമാക്കുമോ?

കശുവണ്ടി മേഖലയിലെ പ്രതിസന്ധി പരിഹരിക്കാൻ നടപടി

***182 ശ്രീ. തിരുവഞ്ചൂർ രാധാകൃഷ്ണൻ**

ശ്രീ പി സി വിഷ്ണുനാഥ്

ശ്രീ സി ആർ മഹേഷ്

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കശുവണ്ടി വ്യവസായം പ്രതിസന്ധിയിലാണെന്നത് വസ്തുതയാണോ; എങ്കിൽ അതിനുള്ള കാരണങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) കശുവണ്ടി വ്യവസായം തകർന്നത് കാരണം സംസ്ഥാനത്ത് നിരവധി വ്യവസായികൾ ആത്മഹത്യ ചെയ്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം ഗൗരവമായി കാണുന്നുണ്ടോയെന്നും ഇത് പരിഹരിക്കാൻ നടപടി സ്വീകരിക്കുമോയെന്നും വ്യക്തമാക്കാമോ;
- (സി) കശുവണ്ടി തൊഴിലാളികളുടെ കൂലി വർദ്ധനവ് അവസാനമായി നടപ്പിലാക്കിയത് എന്നാണെന്ന് വ്യക്തമാക്കാമോ; കശുവണ്ടി തൊഴിലാളികളുടെ കൂലി വർദ്ധനവിനായി ഈ സർക്കാർ നടപടി സ്വീകരിക്കുമോ;
- (ഡി) കശുവണ്ടി തൊഴിലാളികൾക്ക് അടിയന്തര ആശ്വാസമായി ഇൻകം സപ്പോർട്ടിംഗ് സ്കീം നടപ്പിലാക്കുമോ; വിശദാംശം നൽകുമോ?

പൊതുമേഖലാ സ്ഥാപനങ്ങൾക്ക് സ്വയംഭരണാവകാശം

***183 ശ്രീ. കുറുക്കോളി മൊയ്തീൻ**

ശ്രീ . മഞ്ഞളാംകുഴി അലി

ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമേഖലാ സ്ഥാപനങ്ങൾക്ക് കൂടുതൽ ഉത്തരവാദിത്തം ഉറപ്പുവരുത്തിക്കൊണ്ട് സ്വയംഭരണാവകാശം നൽകാൻ ഉദ്ദേശിക്കുന്നുണ്ടോ;
- (ബി) പൊതുമേഖലാ സ്ഥാപനങ്ങളുടെ ബോർഡ് ഓഫ് ഡയറക്ടർമാർക്കും മാനേജ്മെന്റിനും സാമ്പത്തികവും പ്രവർത്തനപരവുമായ അധികാരങ്ങൾ കൈമാറാൻ ആലോചിക്കുന്നുണ്ടോ; എങ്കിൽ വിശദമാക്കുമോ;
- (സി) ഡയറക്ടർ ബോർഡിൽ പ്രൊഫഷണൽ യോഗ്യതയുള്ളവരെയും സ്വതന്ത്ര ഡയറക്ടർമാരെയും നിയമിക്കാൻ നടപടി സ്വീകരിക്കുമോ?

പൊതുമേഖലാ സ്ഥാപനങ്ങളുടെ സംരക്ഷണം

***184 ശ്രീ വി ശശി**

ശ്രീ ഇ ചന്ദ്രശേഖരൻ

ശ്രീമതി സി. കെ. ആശ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളെ സ്വകാര്യവൽക്കരിക്കുവാൻ കേന്ദ്ര സർക്കാർ ശ്രമിക്കുന്നതായി പറയപ്പെടുന്ന സാഹചര്യത്തിൽ സംസ്ഥാനത്തെ പൊതുമേഖലാ സ്ഥാപനങ്ങളെ സംരക്ഷിക്കുന്നതിനും അഭിവൃദ്ധിപ്പെടുത്തുന്നതിനും സ്വീകരിച്ച നടപടികൾ വിശദമാക്കാമോ;

- (ബി) ഉല്പന്ന വൈവിധ്യവൽക്കരണം, സാങ്കേതികവിദ്യയുടെ ആധുനികവൽക്കരണം എന്നിവയിലൂടെ സംസ്ഥാനത്ത് പൊതുമേഖലാ സ്ഥാപനങ്ങളുടെ പ്രവർത്തനം വിപുലീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (സി) സാങ്കേതികവിദ്യ, വിപണനം എന്നീ കാര്യങ്ങളിൽ സംസ്ഥാന പൊതുമേഖലാ സ്ഥാപനങ്ങൾക്ക് ദേശീയ തലത്തിലും അന്തർദേശീയ തലത്തിലുമുള്ള സ്ഥാപനങ്ങളുമായി സഹകരിച്ച് പ്രവർത്തിക്കുന്നതിനുള്ള സാധ്യത പരിശോധിക്കുമോ; വിശദമാക്കാമോ;
- (ഡി) കെൽടോൺ ഉൾപ്പെടെയുള്ള സംസ്ഥാന പൊതുമേഖലാ സ്ഥാപനങ്ങളുടെ ഉല്പന്നങ്ങൾക്ക് ദേശീയ, അന്തർദേശീയ തലങ്ങളിൽ വിപണി കണ്ടെത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

കാർഷികോല്പന്നാധിഷ്ഠിത വ്യവസായ സംരംഭങ്ങൾ

***185 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

ശ്രീ. എം. എം. മണി

ശ്രീ കെ ആൻസലൻ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷികോല്പന്നാധിഷ്ഠിത വ്യവസായ സംരംഭങ്ങൾ പ്രോത്സാഹിപ്പിക്കുന്നതിനായി സഹകരണ സംഘങ്ങളുടെ മൂലധനം വിനിയോഗിക്കുന്നതിന് പദ്ധതിയുണ്ടോ;
- (ബി) പ്രാഥമിക കാർഷിക സഹകരണ സംഘങ്ങൾ നടപ്പാക്കുന്ന പ്രസ്തുത സംരംഭങ്ങൾക്ക് സർക്കാർ പലിശ സബ്സിഡി നൽകുന്നുണ്ടോ;
- (സി) തദ്ദേശ സ്വയംഭരണ സ്ഥാപനങ്ങളിൽ ഗ്രാമീണ വിപണികളുടെ വികസനത്തിനും നവീകരണത്തിനുമായി പ്രാഥമിക കാർഷിക, സഹകരണാധിഷ്ഠിത, ഗ്രാമീണ മാർക്കറ്റുകൾ സ്ഥാപിക്കാൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ?

ഇന്ത്യ. ഇന്നൊവേഷൻ സെന്റർ ഫോർ ഗ്രാഹീൻ

***186 ശ്രീ. എം.വിജിൻ**

ശ്രീ. പി.വി. ശ്രീനിജിൻ

ശ്രീ എം എസ് അരുൺ കുമാർ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ഗ്രാഹീൻ ഗവേഷണത്തിൽ പങ്കാളിയാകുന്ന രാജ്യത്തെ ആദ്യ സംസ്ഥാനമെന്ന ലക്ഷ്യം നിറവേറുന്നതിനായി സ്ഥാപിക്കുവാൻ ഉദ്ദേശിച്ചിട്ടുള്ള ഗ്രാഹീൻ ഇന്നൊവേഷൻ സെന്റർ സംബന്ധിച്ച പുരോഗതി വിലയിരുത്തിയിട്ടുണ്ടോ; വിശദമാക്കുമോ;
- (ബി) ഇന്ത്യ ഇന്നൊവേഷൻ സെന്റർ ഫോർ ഗ്രാഹീൻ പ്രവർത്തനം ആരംഭിക്കുന്നതോടുകൂടി എന്തൊക്കെ മാറ്റങ്ങളാണ് ഈ മേഖലയിൽ ഉണ്ടാകുന്നതെന്ന് വിലയിരുത്തിയിട്ടുണ്ടോ; വിശദമാക്കുമോ;

(സി) ഗ്രാഫീൻ ഇന്നോവേഷൻ സെന്റർ പ്രവർത്തന സജ്ജമാകുന്നതോടുകൂടി വിദ്യാർത്ഥികൾക്കും ഗവേഷകർക്കും വ്യവസായങ്ങൾക്കും സ്റ്റാർട്ടപ്പുകൾക്കും ഏതെല്ലാം രീതിയിൽ ആയത് പ്രയോജനകരമാകുമെന്നാണ് വിലയിരുത്തിയിട്ടുള്ളത്; വിശദമാക്കുമോ?

സാമൂഹ്യ സുരക്ഷാ പെൻഷൻ

*187 **ശ്രീ. എ . പി . അനിൽ കുമാർ**

ഡോ. മാത്യു കുഴൽനാടൻ

ശ്രീ. കെ. ബാബു (തൃപ്പൂണിത്തുറ)

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ക്ഷേമപെൻഷൻ വാങ്ങുന്ന അൻപത്തിരണ്ട് ലക്ഷത്തോളം ആളുകളുടെ പട്ടികയിൽ നിരവധി അനർഹർ കടന്നുകൂടിയിട്ടുണ്ടെന്ന് കണ്ടെത്തിയിട്ടുണ്ടോ;

(ബി) ഏതെങ്കിലും പഠനങ്ങളുടെ അടിസ്ഥാനത്തിലാണോ ഇത് കണ്ടെത്തിയിട്ടുള്ളതെന്ന് വ്യക്തമാക്കാമോ;

(സി) അനർഹരെ കണ്ടെത്തുന്നതിന് നടത്തിയ മസ്റ്ററിംഗ് പൂർത്തീകരിച്ചിട്ടും പട്ടികയിൽ അനർഹർ അവശേഷിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണം വിശദമാക്കാമോ;

(ഡി) സാമ്പത്തിക പ്രതിസന്ധി കാരണം ക്ഷേമ പെൻഷൻ മുടങ്ങുന്ന സാഹചര്യം ഉണ്ടായിട്ടുണ്ടോ; എങ്കിൽ ഇത് ഒഴിവാക്കാൻ എന്തൊക്കെ മുൻകരുതൽ നടപടികളാണ് സ്വീകരിച്ചിരിക്കുന്നത്; വിശദമാക്കാമോ?

നിർമ്മാണ സാമഗ്രികളുടെ വിലവർദ്ധന തടയാൻ നടപടി

*188 **ശ്രീ. മോൻസ് ജോസഫ്**

ശ്രീ. അനൂപ് ജേക്കബ്

ശ്രീ. മാണി. സി. കാപ്പൻ

ശ്രീ. പി. ജെ. ജോസഫ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വൻകിട കമ്പനികൾ സിമന്റിനും കമ്പിക്കും കൃത്രിമ ക്ഷാമമുണ്ടാക്കി വിലയുയർത്തുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയുവാൻ സർക്കാർ എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കാമോ;

(ബി) അസംസ്കൃത വസ്തുക്കളുടെ ലഭ്യതക്കുറവും ഇന്ധന വിലക്കുയറ്റവും കാരണമാക്കി സിമന്റ് മാനഫാക്ചറേഴ്സ് അസോസിയേഷൻ കേരളത്തിൽ മാത്രം സിമന്റിന് വില വർദ്ധിപ്പിച്ചത് പരിശോധിക്കുമോ; ഇക്കാര്യത്തിൽ എന്ത് നടപടി സ്വീകരിക്കാൻ കഴിയുമെന്ന് വ്യക്തമാക്കാമോ;

(സി) സിമന്റിനും കമ്പിയ്ക്കും ഉണ്ടായിരിക്കുന്ന വലിയ വിലവർദ്ധനവ് നിർമ്മാണ മേഖലയിൽ ഉണ്ടാക്കിയിരിക്കുന്ന സ്റ്റാൻഡനവസ്ഥ കണക്കിലെടുത്ത് പൊതുമരാമത്ത് കരാറുകളിൽ റേറ്റ് റിവിഷൻ നടത്തുന്നതിന് നടപടി സ്വീകരിക്കുമോ; വ്യക്തമാക്കാമോ?

രജിസ്ട്രേഷൻ വകുപ്പിലെ സേവനങ്ങൾ ഓൺലൈനാക്കാൻ നടപടി

***189 ശ്രീ കെ യു ജനീഷ് കുമാർ**

ശ്രീ. കെ.എൻ. ഉണ്ണിക്കൃഷ്ണൻ

ശ്രീ. തോട്ടത്തിൽ രവീന്ദ്രൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ രജിസ്ട്രേഷൻ ഓഫീസുകളിൽ വിജിലൻസ് നടത്തിയ പരിശോധനയിൽ ഭൂമി രജിസ്ട്രേഷനിൽ അഴിമതി നിലനിൽക്കുന്നുവെന്ന് കണ്ടെത്തിയതായി പറയപ്പെടുന്ന വാർത്ത ശ്രദ്ധയിൽപെട്ടിട്ടുണ്ടോ; എങ്കിൽ വിശദമാക്കാമോ;
- (ബി) ഭൂമി രജിസ്ട്രേഷൻ ഉൾപ്പെടെ രജിസ്ട്രേഷൻ വകുപ്പ് നൽകുന്ന സേവനങ്ങൾ ഓൺലൈൻ സംവിധാനത്തിലേക്ക് മാറ്റാൻ നടപടിയെടുത്തിരുന്നോ; വ്യക്തമാക്കാമോ;
- (സി) ഭൂമിയുടെ ന്യായവില കുറച്ചുകാണിച്ച് വസ്തു രജിസ്റ്റർ ചെയ്യുന്നതാണ് അഴിമതിക്ക് മുഖ്യകാരണമെന്ന് കരുതുന്നുണ്ടോ; എങ്കിൽ ഇത് നിരുത്സാഹപ്പെടുത്തുന്നതിന് ഭൂമിയുടെ ന്യായവില യുക്തിസഹമായ നിരക്കിൽ നിശ്ചയിച്ചിട്ടുണ്ടോ; ഇത്തരത്തിൽ നിശ്ചയിക്കുന്ന ന്യായവില പൊതുജനങ്ങൾക്ക് മനസ്സിലാക്കാനുള്ള സംവിധാനം ഏർപ്പെടുത്തിയിട്ടുണ്ടോയെന്ന് വ്യക്തമാക്കാമോ?

കേരള ബാങ്കിന്റെ പ്രവർത്തനങ്ങൾ

***190 ഡോ.കെ.ടി.ജലീൽ**

ശ്രീ ഡി കെ മുരളി

ശ്രീ. കെ.വി.സുമേഷ്

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷിക വ്യവസായ മേഖലയ്ക്ക് ആവശ്യമായ മൂലധന പിന്തുണ നൽകുന്നതിന് രൂപീകരിച്ച കേരള ബാങ്കിന്റെ പ്രവർത്തനങ്ങൾ വിശദമാക്കാമോ;
- (ബി) നബാർഡ് പിന്തുണയോടെയുള്ള കാർഷിക അടിസ്ഥാന സൗകര്യ വികസന പദ്ധതികൾക്ക് ഒരു ശതമാനം പലിശ നിരക്കിൽ വായ്പ നൽകാൻ പ്രസ്തുത ബാങ്കിന് കഴിഞ്ഞിട്ടുണ്ടോ; വ്യക്തമാക്കാമോ;
- (സി) പ്രസ്തുത ബാങ്ക് രൂപീകരണ കാലത്തുണ്ടായിരുന്ന നഷ്ടവും നിഷ്ഠിയ ആസ്തിയും കുറച്ച് കൊണ്ടുവരാൻ കഴിഞ്ഞിട്ടുണ്ടോ; വിശദമാക്കാമോ?

വൈദ്യുതി വാങ്ങുന്നത് സംബന്ധിച്ച കേന്ദ്ര നിർദ്ദേശങ്ങൾ

***191 ശ്രീ. അബ്ദുൽ ഹമീദ് പി**

പ്രൊഫ . ആബിദ് ഹുസൈൻ തങ്ങൾ

ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന് പുറത്ത് നിന്നും വൈദ്യുതി വാങ്ങുന്നത് സംബന്ധിച്ച് കേന്ദ്ര

സർക്കാർ പുതിയ നിർദ്ദേശങ്ങൾ നൽകിയിട്ടുണ്ടോ;

(ബി) ഉയർന്ന നിരക്ക് ഈടാക്കുന്ന കൽക്കരി, പ്രകൃതി വാതക നിലയങ്ങളിൽ നിന്നും നിർബന്ധമായും വൈദ്യുതി വാങ്ങണമെന്ന് ആവശ്യപ്പെട്ടിട്ടുണ്ടോ;

(സി) എങ്കിൽ പ്രസ്തുത നിർദ്ദേശം നടപ്പാക്കുന്നതിനെ തുടർന്നുണ്ടാകുന്ന അധിക സാമ്പത്തിക ബാധ്യതയിൽ നിന്നും ഉപഭോക്താക്കളെ ഒഴിവാക്കാൻ ഉദ്ദേശിക്കുന്നുണ്ടോ; വിശദാംശം നൽകാമോ?

പുരപ്പറ സോളാർ പദ്ധതി

*192 **ശ്രീ. നജീബ് കാന്തപുരം**

ശ്രീ. കെ. പി. എ. മജീദ്

ശ്രീ . മഞ്ഞളാംകുഴി അലി

ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വൈദ്യുതോല്പാദനത്തിൽ സ്വയം പര്യാപ്തത നേടുന്നതിനായി സോളാർ പദ്ധതി വ്യാപകമായി നടപ്പിലാക്കാൻ ഉദ്ദേശിക്കുന്നുണ്ടോ;

(ബി) പ്രസ്തുത പദ്ധതി വഴി എത്ര മെഗാവാട്ട് വൈദ്യുതി ഉല്പാദിപ്പിക്കാനാണ് ലക്ഷ്യമിടുന്നത്; വിശദാംശം ലഭ്യമാക്കുമോ;

(സി) പുരപ്പറ സോളാർ പദ്ധതി നിലവിൽ ഏത് ഘട്ടത്തിലാണെന്ന് വ്യക്തമാക്കാമോ?

ചെറുകിട ജലവൈദ്യുത പദ്ധതികൾ

*193 **ശ്രീ . മുഹമ്മദ് മുഹസിൻ**

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. സി.സി. മുഹമ്മദ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ ഊർജ്ജോല്പാദന മേഖലയിൽ ജലവൈദ്യുത പദ്ധതികളുടെ പ്രാധാന്യം കണക്കിലെടുത്ത് പരിസ്ഥിതി സൗഹൃദവും അനുയോജ്യവുമായ ചെറുകിട ജലവൈദ്യുത പദ്ധതികൾ പ്രോത്സാഹിപ്പിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) ചെറുകിട ജലവൈദ്യുത പദ്ധതികളുടെ കാര്യത്തിൽ സംസ്ഥാനത്തിന്റെ സാധ്യതയും സംസ്ഥാനം നടത്തിവരുന്ന പ്രവർത്തനങ്ങളുടെ പുരോഗതിയും വിലയിരുത്തിയിട്ടുണ്ടോ; വിശദമാക്കുമോ;

(സി) ചെറുകിട ജലവൈദ്യുത പദ്ധതികൾക്ക് മുൻകാലങ്ങളിൽ കേന്ദ്ര സർക്കാരിൽ നിന്ന് ധനസഹായം ലഭിച്ചിരുന്നോ; ഈ സഹായം നിലവിൽ നിർത്തിവെച്ചിട്ടുണ്ടോ; എങ്കിൽ ഇത് പുനഃസ്ഥാപിക്കണമെന്ന് സംസ്ഥാനം ആവശ്യപ്പെട്ടിട്ടുണ്ടോ; വിശദമാക്കുമോ;

(ഡി) തദ്ദേശ സ്വയംഭരണ സ്ഥാപനങ്ങളുടെ സഹായത്തോടെ ചെറുകിട ജലവൈദ്യുത പദ്ധതികൾ നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കുമോ?

ജി.എസ്.ടി. ചോർച്ച ഒഴിവാക്കാൻ നടപടി

***194 ശ്രീ. പി. ടി. എ. റഹീം**
ശ്രീ. എം.വി.ഗോവിന്ദൻ മാസ്റ്റർ
ശ്രീ. പി. നന്ദകുമാർ

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനങ്ങളുടെ അധികാരം കവർന്നു കൊണ്ട് ജി.എസ്.ടി. നടപ്പിലാക്കുകയും എന്നാൽ അതിന്റെ തത്ത്വത്തിന് വിരുദ്ധമായി സർചാർജ്ജ്, സെസ് എന്നീ ഇനങ്ങളിൽ കേന്ദ്ര സർക്കാർ വൻ തുക ഈടാക്കുകയും ചെയ്യുന്നതിനാൽ സംസ്ഥാനങ്ങളുടെ ജി.എസ്.ടി. വിഹിതം അറുപത് ശതമാനമായി വർദ്ധിപ്പിക്കണമെന്ന് ആവശ്യപ്പെട്ടിട്ടുണ്ടോ;
- (ബി) ധനകമ്മീഷന്റെ ശുപാർശ പ്രകാരം കേന്ദ്ര സർക്കാർ സമാഹരിക്കുന്ന ആകെ നികുതി വരുമാനത്തിന്റെ നാൽപ്പത്തൊന്ന് ശതമാനം സംസ്ഥാനങ്ങളുമായി പങ്കു വയ്ക്കേണ്ടതിൽ സെസുകളും സർചാർജ്ജുകളും കൂടി ഉൾപ്പെട്ട തുക കണക്കിലെടുക്കാൻ ആവശ്യപ്പെടുമോ;
- (സി) സംസ്ഥാനത്ത് ജി.എസ്.ടി. ചോർച്ച ഒഴിവാക്കുന്നതിനും ജി.എസ്.ടി. വകുപ്പിന്റെ കാര്യക്ഷമത വർദ്ധിപ്പിക്കുന്നതിനും പ്രസ്തുത വകുപ്പിൽ പുനഃസംഘടന നടത്താൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ?

നികുതി വരുമാനം വർദ്ധിപ്പിക്കാൻ നടപടി

***195 ശ്രീ .പി. കെ. ബഷീർ**
ഡോ. എം.കെ . മുനീർ
ശ്രീ . എൻ . ഷംസുദ്ദീൻ

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി വെട്ടിപ്പ് വർദ്ധിച്ച് വരുന്നതിനാൽ നികുതി വരുമാനം പ്രതീക്ഷയ്ക്കൊത്ത് ഉയരുന്നില്ലായെന്ന് കണ്ടെത്തിയിട്ടുണ്ടോ; എങ്കിൽ വ്യക്തമാക്കാമോ;
- (ബി) നികുതി വരുമാനം വർദ്ധിപ്പിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;
- (സി) നികുതി തട്ടിപ്പിനായി വ്യാജ ബില്ലുകൾ തയ്യാറാക്കി നൽകുന്ന സംഘങ്ങൾ പ്രവർത്തിക്കുന്നതായി കണ്ടെത്തിയിട്ടുണ്ടോ; എങ്കിൽ ഇതിന്മേൽ എന്ത് നടപടി സ്വീകരിച്ചുവെന്ന് വിശദമാക്കുമോ;
- (ഡി) നികുതി വരുമാനം വർദ്ധിപ്പിക്കുന്നതിന്റെ ഭാഗമായി ജി.എസ്.ടി. വകുപ്പ് പുനഃസംഘടിപ്പിക്കാൻ തീരുമാനിച്ചിട്ടുണ്ടോ; എങ്കിൽ വിശദമാക്കാമോ?

ഒരു വർഷം ഒരു ലക്ഷം സംരംഭം

***196 ശ്രീ. എം.വി.ഗോവിന്ദൻ മാസ്റ്റർ**
ശ്രീ. പി.വി.അൻവർ
ശ്രീ. കെ. ജെ. മാക്സി

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സംരംഭങ്ങൾ തുടങ്ങാൻ താല്പര്യമുള്ളവർക്ക് ആവശ്യമായ സഹായങ്ങൾ സമയബന്ധിതമായി ലഭ്യമാകുവാനും ഒരു വർഷം ഒരു ലക്ഷം സംരംഭം എന്ന ലക്ഷ്യത്തോടെ പ്രത്യേകമായ പദ്ധതിക്ക് രൂപം കൊടുത്തിട്ടുണ്ടോ; സംരംഭങ്ങൾ തുടങ്ങാൻ താല്പര്യമുള്ളവർക്ക് ബോധവൽക്കരണം, ലൈസൻസ്, വായ്പ, ധനസഹായം തുടങ്ങിയ പ്രത്യേക സംവിധാനങ്ങൾ ഒരുക്കിയിട്ടുണ്ടോ; വിശദാംശം ലഭ്യമാക്കാമോ;
- (ബി) വ്യവസായ നിക്ഷേപം വർദ്ധിക്കുന്നതോടൊപ്പം വലിയ തോതിൽ തൊഴിലവസരങ്ങൾ സൃഷ്ടിക്കുന്നതിന് പ്രസ്തുത പദ്ധതി എത്രത്തോളം സഹായകരമാകും; സംസ്ഥാനത്തിന്റെ വ്യവസായിക സാമ്പത്തിക മേഖലയിൽ ഇതു വഴി എന്തെല്ലാം മാറ്റങ്ങൾ പ്രതീക്ഷിക്കുന്നുണ്ടെന്ന് വ്യക്തമാക്കാമോ?

കിഫ്ബി പദ്ധതികളിലൂടെ കാർഷിക മേഖലയുടെ പുനരുജ്ജീവനം

*197 **ശ്രീ ജി എസ് ജയലാൽ**
ശ്രീ . മുഹമ്മദ് മുഹസിൻ
ശ്രീ. ഇ കെ വിജയൻ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കിഫ്ബി വഴി കാർഷിക മേഖലയുടെ പുനരുജ്ജീവനത്തിന് കൂടുതൽ പദ്ധതികൾ നടപ്പിലാക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) കിഫ്ബിയുടെ സാമ്പത്തിക സഹായത്തോടെ സംസ്ഥാനത്ത് അഗ്രോ പാർക്കുകൾ സ്ഥാപിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) കാർഷികമേഖലയിൽ യന്ത്രവൽക്കരണത്തിനും നൂതന സാങ്കേതികവിദ്യ പ്രയോജനപ്പെടുത്തുന്നതിനും കിഫ്ബി വഴി കൂടുതൽ പദ്ധതികൾ നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) കാർഷിക ഉല്പന്നങ്ങളുടെ വിപണന സൗകര്യം, മൂല്യ വർദ്ധിത ഉല്പന്നങ്ങളുടെ നിർമ്മാണവും വിപണനവും പ്രോത്സാഹിപ്പിക്കൽ എന്നിവയ്ക്ക് കിഫ്ബി വഴി പദ്ധതികൾ നടപ്പിലാക്കുവാൻ നടപടി സ്വീകരിക്കുമോ; വിശദമാക്കാമോ?

കശുവണ്ടി വ്യവസായം പുനരുജ്ജീവിപ്പിക്കുന്നതിന് നടപടി

*198 **ശ്രീ . ഐ .സി .ബാലകൃഷ്ണൻ**
ശ്രീ പി സി വിഷ്ണുനാഥ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കശുവണ്ടി വ്യവസായം പുനരുജ്ജീവിപ്പിക്കുന്നതിനായി കഴിഞ്ഞ സർക്കാർ നടത്തിയ പ്രവർത്തനങ്ങൾ അറിയിക്കാമോ;
- (ബി) കശുവണ്ടി വ്യവസായം നിലവിൽ കനത്ത പ്രതിസന്ധി നേരിടുന്ന സാഹചര്യത്തിൽ

ഈ ഇടപെടലുകൾ കാര്യക്ഷമമായിരുന്നോ എന്ന് പരിശോധിച്ചിട്ടുണ്ടോ;

(സി) കശുവണ്ടി വ്യവസായം സംരക്ഷിച്ച് ബാങ്കുകളുടെ സഹായത്തോടെ പരമാവധി തൊഴിൽദിനങ്ങൾ സൃഷ്ടിക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;

(ഡി) ഇതിനായി സ്റ്റേറ്റ് ലെവൽ ബാങ്കിങ് കമ്മിറ്റിയുമായി ചർച്ച നടത്തിയിട്ടുണ്ടോ; എങ്കിൽ പ്രസ്തുത ചർച്ചയിലെടുത്ത തീരുമാനങ്ങൾ സംബന്ധിച്ച വിശദാംശം നൽകാമോ?

കിഫ്ബി മുഖേനയുള്ള മൂലധന നിക്ഷേപം

*199 **ശ്രീമതി കെ. കെ. ശൈലജ ടീച്ചർ**

ശ്രീ. പി.വി.അൻവർ

ശ്രീ. കെ.കെ. രാമചന്ദ്രൻ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കോവിഡാനന്തരം സംസ്ഥാന സമ്പദ്വ്യവസ്ഥയെ പുനരുജ്ജീവിപ്പിക്കുന്നതിനും ദേശീയ ശരാശരിയെക്കാൾ ഉയർന്ന തോതിൽ വളർച്ച നേടുന്നതിനും കിഫ്ബി മുഖേന വൻതോതിലുള്ള മൂലധന നിക്ഷേപം പ്രധാന പങ്കുവഹിച്ചതായി വിലയിരുത്തിയിട്ടുണ്ടോ; വ്യക്തമാക്കാമോ;

(ബി) ഇതുവരെയുള്ള കണക്കുപ്രകാരം എഴുപത്തിമൂവായിരത്തി തൊള്ളായിരത്തി നാൽപ്പത്തിയൊന്ന് കോടി രൂപയുടെ പദ്ധതികൾക്ക് അംഗീകാരം ലഭ്യമാക്കാൻ കഴിഞ്ഞിട്ടുണ്ടോ; ഇവയിൽ സുപ്രധാന പദ്ധതികൾ ഏതൊക്കെയാണ് അറിയിക്കാമോ;

(സി) അംഗീകരിക്കപ്പെട്ട പദ്ധതികളുടെ കാര്യക്ഷമമായ നിർവഹണം സാധ്യമാകുന്നുവെന്നുറപ്പുവരുത്താൻ വേണ്ട ഇടപെടൽ നടത്തുന്നുണ്ടോയെന്ന് അറിയിക്കുമോ;

(ഡി) കിഫ്ബിക്കെതിരെ വിവിധ കേന്ദ്ര ഏജൻസികളുടെ പങ്കാളിത്തത്തോടെ നടത്തുന്നതായി പറയപ്പെടുന്ന നീക്കങ്ങൾ വെളിപ്പെടുത്താൻ കഴിഞ്ഞിട്ടുണ്ടോ എന്ന് വ്യക്തമാക്കാമോ?

ഹരിതോർജ്ജ ഇടനാഴി പദ്ധതി

*200 **ശ്രീ. എ. രാജ**

ശ്രീ ഒ . ആർ. കേള

ശ്രീ ഐ ബി സതീഷ്

ശ്രീ സി എച്ച് കുഞ്ഞമ്പു : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കാർബൺ ബഹിർഗമനം കുറയ്ക്കുകയെന്ന ലക്ഷ്യം നേടുന്നതിന് സംസ്ഥാനത്ത് ഹരിതോർജ്ജ ഇടനാഴി പദ്ധതി രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം ലഭ്യമാക്കാമോ;

(ബി) ഏതെല്ലാം പദ്ധതികളാണ് കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിരുന്നത്; അംഗീകാരം ലഭിച്ച പദ്ധതികളുടെ ആകെ മതിപ്പുചെലവും കേന്ദ്ര

വിഹിതവും എത്ര വീതമെന്ന് അറിയിക്കുമോ;

(സി) ഊർജ്ജ കേരള മിഷന്റെ ഭാഗമായുള്ള സൗര പദ്ധതിയുടെ പുരോഗതി അറിയിക്കുമോ?

കാർഷിക മേഖലയുടെ വികസനത്തിന് സഹകരണ മേഖലയുടെ ഇടപെടൽ

*201 **ശ്രീ. വാഴൂർ സോമൻ**

ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു സഹകരണ-
രജിസ്ട്രേഷൻ, സാംസ്കാരികം വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സഹകരണ മേഖല, കാർഷിക മേഖലയുടെ വളർച്ചയ്ക്ക് എത്രത്തോളം സഹായകരമാണെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(ബി) കാർഷിക വികസനത്തിനായി തദ്ദേശസ്വയംഭരണ സ്ഥാപനങ്ങളുമായി സഹകരിച്ച് പദ്ധതികൾ നടപ്പിലാക്കാൻ സഹകരണ വകുപ്പ് ഉദ്ദേശിക്കുന്നുണ്ടോ; എങ്കിൽ ഏതെല്ലാം പദ്ധതികളാണ് ഇതിനായി പരിഗണനയിലുള്ളതെന്ന് വിശദമാക്കുമോ;

(സി) കാർഷിക മേഖലയുടെ സമഗ്രവികസനം ലക്ഷ്യമാക്കി കിസാൻ ക്രെഡിറ്റ് കാർഡ് ഉൾപ്പെടെ നബാർഡ് സഹായത്തോടെ കാർഷിക മേഖലയുടെ സമഗ്രവികസനം ലക്ഷ്യമാക്കി എന്തെല്ലാം പുതിയ പദ്ധതികളാണ് സഹകരണ വകുപ്പ് നടപ്പിലാക്കി വരുന്നതെന്ന് വിശദമാക്കുമോ;

(ഡി) കാർഷിക ഉല്പന്നങ്ങളുടെ സംഭരണം, സംസ്കരണം, വിപണനം, മൂല്യവർദ്ധനവ് എന്നിവയിലൂടെ കാർഷികോല്പന്നങ്ങളുടെ വിലത്തകർച്ച നേരിടാൻ കേരള ബാങ്ക് വഴി വായ്പാപദ്ധതി തയ്യാറാക്കാൻ ഉദ്ദേശിക്കുന്നുണ്ടോ; വിശദമാക്കാമോ?

കൊച്ചി-ബംഗളൂരു വ്യവസായ ഇടനാഴിക്ക് സ്ഥലം ഏറ്റെടുക്കൽ

*202 **ശ്രീ. സേവ്യർ ചിറ്റിലപ്പിള്ളി**

ശ്രീ. കെ. ജെ. മാക്സി

ശ്രീ. എ. പ്രഭാകരൻ

ശ്രീ എ. സി. മൊയ്തീൻ : താഴെ കാണുന്ന ചോദ്യങ്ങൾക്കു നിയമം, വ്യവസായം,
കയർ വകുപ്പ് മന്ത്രി സദയം മറുപടി നൽകുമോ:

(എ) സംയോജിത ഉല്പാദന ക്ലസ്റ്റർ രൂപീകരിക്കുകയെന്ന ഉദ്ദേശത്തോടെ സ്ഥാപിക്കുന്ന കൊച്ചി-ബംഗളൂരു വ്യവസായ ഇടനാഴിക്ക് വേണ്ട സ്ഥലം ഏറ്റെടുക്കുന്നതിലെ പുരോഗതി അറിയിക്കാമോ;

(ബി) പദ്ധതി പ്രവർത്തന സജ്ജമാക്കുന്നതിന് ഭൂമി ഏറ്റെടുത്ത സ്ഥലങ്ങളിൽ അടിസ്ഥാനസൗകര്യ വികസനത്തിനുള്ള പ്രവൃത്തികൾ എപ്പോൾ ആരംഭിക്കാൻ കഴിയുമെന്നാണ് പ്രതീക്ഷിക്കുന്നതെന്ന് വിശദമാക്കാമോ;

(സി) പദ്ധതിയുടെ ഭാഗമായി ആലുവ ഗിഫ്റ്റ് സിറ്റിക്ക് വേണ്ട ഭൂമി ഏറ്റെടുക്കൽ പൂർത്തിയായിട്ടുണ്ടോ;

(ഡി) കൊച്ചിയിൽ സ്ഥാപിക്കാനുദ്ദേശിക്കുന്ന പെട്രോ കെമിക്കൽ പാർക്കിന്റെ നിർമ്മാണ പ്രവർത്തനങ്ങൾ ആരംഭിച്ചിട്ടുണ്ടോയെന്ന് വ്യക്തമാക്കാമോ?

ഓരോ നിയോജക മണ്ഡലത്തിലും ഒരു വ്യവസായ കേന്ദ്രം

***203 ശ്രീ. കെ.പി.മോഹനൻ**

ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ മാത്യു ടി. തോമസ്: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) തൊഴിലില്ലായ്മ പരിഹരിക്കുവാനും സംസ്ഥാനത്തിന്റെ സാമ്പത്തിക സുസ്ഥിരതയ്ക്കുമായി ഓരോ നിയോജക മണ്ഡലത്തിലും ഒരു വ്യവസായ കേന്ദ്രം ആരംഭിക്കുന്നതിന് നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;
- (ബി) പരിസ്ഥിതിക്ക് കോട്ടം തട്ടാത്തതും കൂടുതൽ പേർക്ക് തൊഴിൽ ലഭ്യത ഉറപ്പു വരുത്തുന്നതുമായ വൻകിട പദ്ധതികൾ നടപ്പാക്കുന്നതിന് എന്തൊക്കെ പുതിയ നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ;
- (സി) ഇപ്രകാരം വ്യവസായം തുടങ്ങാൻ തയ്യാറാകുന്നവർക്ക് ഒരാഴ്ചക്കകം ആവശ്യമായ അനുമതികൾ ലഭ്യമാക്കുന്നതിന് മുഖ്യമന്ത്രിയുടെ നേതൃത്വത്തിൽ പ്രത്യേക സംവിധാനം ഏർപ്പെടുത്താൻ നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ?

സഹകരണ ബാങ്കുകളിലെ ഡെപ്പോസിറ്റ് ഗ്യാരന്റി സ്കീം

***204 ശ്രീ. അനൂപ് ജേക്കബ്**

ശ്രീ. മോൻസ് ജോസഫ്

ശ്രീ. മാണി. സി. കാപ്പൻ

ശ്രീ. പി. ജെ. ജോസഫ്: താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ ബാങ്കുകളിലെ ഡെപ്പോസിറ്റ് ഗ്യാരന്റി സ്കീമിന്റെ രണ്ട് ലക്ഷം രൂപയെന്ന വായ്പാ പരിധി ഉയർത്താൻ നടപടി സ്വീകരിക്കുമോ;
- (ബി) നിക്ഷേപം തിരിച്ച് കിട്ടുമെന്ന ഉറപ്പ് നിക്ഷേപകർക്ക് നൽകുവാനും ലിക്വിഡേഷൻ സ്റ്റേജിൽ മാത്രമേ പ്രസ്തുത പണം തിരികെ നൽകൂ എന്ന നിബന്ധന ഒഴിവാക്കുവാനും നടപടി സ്വീകരിക്കുമോ;
- (സി) നിലവിൽ ഡെപ്പോസിറ്റ് ഗ്യാരന്റി സ്കീം സർക്കാർ ഉത്തരവ് മുഖേനയാണോ നടപ്പിലാക്കുന്നതെന്നും സഹകരണ ബാങ്കുകളിലെ മുഴുവൻ നിക്ഷേപവും സമയപരിധിയില്ലാതെ തിരികെ നൽകാമെന്ന് ഉറപ്പ് നൽകുന്നതിനായുള്ള നിയമനിർമ്മാണത്തിന് തയ്യാറാകുമോയെന്നും വ്യക്തമാക്കാമോ?

കേരള ഫിനാൻഷ്യൽ കോർപ്പറേഷന്റെ പ്രവർത്തനങ്ങൾ

***205 ശ്രീ പി എസ് സുപാൽ**

ശ്രീ. ഇ. ടി. ടൈസൺ മാസ്റ്റർ

ശ്രീ. വി. ആർ. സുനിൽകുമാർ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെറുകിട-ഇടത്തരം വ്യവസായ സംരംഭങ്ങൾക്ക് കുറഞ്ഞ പലിശ നിരക്കിലും ലളിതമായ വ്യവസ്ഥയിലും വായ്പ ലഭ്യമാക്കുവാൻ കെ.എഫ്.സി. പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;
- (ബി) കെ.എഫ്.സി. വഴി നടപ്പിലാക്കുന്ന, മുഖ്യമന്ത്രിയുടെ സംരംഭകത്വ വികസന പദ്ധതിയുടെ പ്രവർത്തനപുരോഗതി വിശദമാക്കാമോ;
- (സി) സാധാരണക്കാർക്ക് തൊഴിലും വരുമാനവും ലഭ്യമാക്കുക എന്ന പരമപ്രധാന ദൗത്യം നിർവ്വഹിക്കാൻ കെ.എഫ്.സി. വഴി പുതുസംരംഭങ്ങൾ കൂടുതലായി ഉണ്ടാകേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ഡി) കാർഷികോല്പാദന മേഖലയ്ക്കും നിർമ്മാണ മേഖലയ്ക്കും ആവശ്യമായ സൂക്ഷ്മ-ചെറുകിട യന്ത്രങ്ങൾ നിർമ്മിക്കുന്ന വ്യവസായത്തിൽ സ്റ്റാർട്ടപ്പുകളെ പ്രോത്സാഹിപ്പിക്കുവാൻ കെ.എഫ്.സി. വഴി നടപടി സ്വീകരിക്കുമോ; വിശദമാക്കാമോ?

സംസ്ഥാനത്തിന് അർഹമായ നികുതി വിഹിതം

***206 ശ്രീ. ലിന്റോ ജോസഫ്**

ശ്രീമതി കെ. കെ. ശൈലജ ടീച്ചർ

ശ്രീ സി കെ ഹരീന്ദ്രൻ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയ വളർച്ചാനിരക്കിനേക്കാൾ ഉയർന്ന വളർച്ചാനിരക്ക് കൈവരിക്കുന്നതിനും ആജോഹരി വരുമാന വർദ്ധനവിനും അടിസ്ഥാനമായി മുൻ സർക്കാരും നിലവിലെ സർക്കാരും സ്വീകരിച്ച സാമ്പത്തികനയ നടപടികൾ എന്തൊക്കെയാണെന്നും വ്യവസായിക, കാർഷിക, സേവന മേഖലകളിൽ ഏതെല്ലാം വിധത്തിലുള്ള ഇടപെടലുകൾ നടത്തിയിട്ടുണ്ടെന്നും വിശദമാക്കാമോ;
- (ബി) സംസ്ഥാനത്തെ വളർച്ചയിലേക്ക് നയിക്കുന്നതിൽ കേന്ദ്ര ഗവൺമെന്റ് അനുകൂല നയം സ്വീകരിച്ചിട്ടുണ്ടോ; സംസ്ഥാനത്തിന് അർഹമായ നികുതി വിഹിതം കേന്ദ്രം അനുവദിച്ചിട്ടുണ്ടോ; അനുവദനീയമായ വായ്പ എടുക്കുന്നതിന് കേന്ദ്രം അനുമതി നിഷേധിച്ചിട്ടുണ്ടോ; വികസന പദ്ധതികളോട് കേന്ദ്രം സ്വീകരിച്ച സമീപനം എന്താണെന്ന് വിശദമാക്കാമോ?

കേരള പേപ്പർ പ്രോഡക്ട്സ് ലിമിറ്റഡ്

***207 ശ്രീ. കെ.എൻ. ഉണ്ണിക്കൃഷ്ണൻ**

ഡോ.കെ.ടി.ജലീൽ

ശ്രീ. പി. മമ്മിക്കുട്ടി

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ നിയന്ത്രണത്തിലുണ്ടായിരുന്ന പൊതുമേഖലാ സ്ഥാപനമായ ഹിന്ദുസ്ഥാൻ ന്യൂസ്പ്രിന്റ് ലിമിറ്റഡിനെ സംസ്ഥാന സർക്കാർ ഏറ്റെടുത്ത് പുനരുജ്ജീവിപ്പിച്ച കേരള പേപ്പർ പ്രോഡക്ട്സ് ലിമിറ്റഡിന്റെ നിർമ്മാണ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

- (ബി) പ്രതിവർഷം എത്ര മെട്രിക് ടൺ ഉല്പാദനശേഷി കൈവരിക്കാൻ പ്രസ്തുത സ്ഥാപനത്തിന് കഴിയുമെന്നാണ് പ്രതീക്ഷിക്കുന്നത്;
- (സി) കെ.പി.പി.എൽ.-ന് പ്രതിവർഷം എത്ര കോടിയുടെ വിറ്റുവരവാണ് പ്രതീക്ഷിക്കുന്നതെന്ന് വ്യക്തമാക്കുമോ;
- (ഡി) പ്രസ്തുത സ്ഥാപനത്തിൽ നിലവിൽ എത്ര പേർക്ക് തൊഴിൽ നൽകാൻ കഴിഞ്ഞിട്ടുണ്ടെന്ന് അറിയിക്കാമോ?

കിഫ്ബി പദ്ധതിക്കുള്ള ധനസമാഹരണം

***208 ശ്രീ എൻ എ നെല്ലിക്കുന്ന്
ശ്രീ. കെ. പി. എ. മജീദ്**

ഡോ. എം.കെ . മുനീർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബി പദ്ധതികൾക്കായി നിലവിൽ ധനം സമാഹരിക്കുന്നത് എപ്രകാരമാണെന്ന് വിശദമാക്കാമോ;
- (ബി) സർക്കാർ കടം എടുക്കുന്നതിൽ കേന്ദ്ര സർക്കാർ കൊണ്ടുവന്ന നിയന്ത്രണങ്ങൾ കിഫ്ബി പദ്ധതികളെ പ്രതികൂലമായി ബാധിച്ചിട്ടുണ്ടോ; വിശദാംശം നൽകുമോ;
- (സി) നിലവിൽ തുടർന്നുവരുന്ന കിഫ്ബി പദ്ധതികൾ സമയബന്ധിതമായി പൂർത്തീകരിക്കാൻ എന്തെല്ലാം സംവിധാനമാണ് ഏർപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കുമോ?

നികുതി വരുമാനത്തിന്റെ സംസ്ഥാന വിഹിതം

***209 ശ്രീ. പി.പി. സുമോദ്
ശ്രീ വി ജോയി
ശ്രീ. കെ.എം.സച്ചിൻദേവ്**

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനങ്ങളുമായി പങ്കുവയ്ക്കേണ്ടതില്ലാത്തവിധം സെസ്സുകളും സർചാർജ്ജുകളുമായി കോടിക്കണക്കിന് രൂപ കേന്ദ്ര സർക്കാർ പിരിച്ചെടുക്കുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) വികസന, ക്ഷേമ കാര്യങ്ങളിൽ കേന്ദ്രത്തൊക്കെ കൂടുതൽ തുക ചെലവഴിക്കേണ്ടി വരുന്ന സംസ്ഥാനത്തിന്, കേന്ദ്ര സർക്കാരിന്റെ പ്രസ്തുത നടപടിയിലൂടെ ആകെ നികുതി വരുമാനത്തിന്റെ സംസ്ഥാന വിഹിതത്തിൽ ഉണ്ടാകുന്ന കുറവ് സംബന്ധിച്ച് പരിശോധിച്ചിട്ടുണ്ടോ; പ്രസ്തുത വിഷയത്തിൽ പരിഹാര നടപടികൾ സ്വീകരിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോ; വിശദമാക്കുമോ;
- (സി) കേന്ദ്ര ധനകമ്മീഷൻ ശുപാർശ പ്രകാരം നികുതി വരുമാനത്തിൽ നിന്നും കേന്ദ്രം സംസ്ഥാനങ്ങളുമായി പങ്കുവയ്ക്കേണ്ട നികുതി ശതമാനം എത്രയെന്ന് അറിയിക്കാമോ; നികുതി വരുമാനം പങ്കുവയ്ക്കുന്നതിനായി നിശ്ചയിച്ചിട്ടുള്ള

അനുപാതം വർദ്ധിപ്പിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോ; വിശദമാക്കുമോ?

സൗരോർജ്ജ വൈദ്യുതോല്പാദന പദ്ധതികൾ

*210 ശ്രീ ഒ . ആർ. കേള

ശ്രീ കെ യു ജനീഷ് കുമാർ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പരമ്പര്യേതര ഊർജ്ജോല്പാദനത്തിന്റെ ഭാഗമായി സൗരോർജ്ജ വൈദ്യുതോല്പാദനം വർദ്ധിപ്പിക്കുന്നതിനായി എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കാമോ;

(ബി) ഈ സർക്കാരിന്റെ കാലയളവിൽ ഇതുവരെ പൂർത്തീകരിക്കാൻ കഴിഞ്ഞിട്ടുള്ള സൗരോർജ്ജ വൈദ്യുതോല്പാദന പദ്ധതികൾ ഏതെല്ലാമാണ്; അതുവഴി എത്ര മെഗാവാട്ട് വൈദ്യുതി ലഭ്യമായിട്ടുണ്ടെന്ന് അറിയിക്കാമോ;

(സി) സംസ്ഥാനത്ത് എവിടെല്ലാമാണ് ഗ്രൗണ്ട് മൗണ്ടഡ് സോളാർ പദ്ധതി ആരംഭിച്ചിട്ടുള്ളത്; പ്രസ്തുത പദ്ധതി എന്നത്തേക്ക് പൂർത്തിയാക്കാൻ കഴിയുമെന്ന് അറിയിക്കാമോ;

(ഡി) വിവിധ സൗകര്യങ്ങൾ പ്രയോജനപ്പെടുത്തിക്കൊണ്ട് സംസ്ഥാനത്തിന്റെ വൈദ്യുതോല്പാദനത്തിൽ സ്വയംപര്യാപ്ത നേടുന്നതിനായി വ്യത്യസ്ത സോളാർ വൈദ്യുത പദ്ധതികൾ ആവിഷ്കരിച്ച് നടപ്പാക്കുമോ; വ്യക്തമാക്കുമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2022 ഡിസംബർ 5, തിങ്കൾ എ എം ബഷീർ , സെക്രട്ടറി

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].